



گورنر KATHY HOCHUL

7/8/2022: فوری ریلیز کے لیے:

گورنر HOCHUL کا پریل ہارٹ ڈے کے اعزاز میں ریاست نیویارک کے مقامات کو روشن کرنے کا اعلان

گورنر Kathy Hochul نے آج اعلان کیا ہے کہ ریاست نیویارک کے تاریخی مقامات اتوار، 7 اگست 2022 کو پریل ہارٹ ڈے کی یاد میں جامنی رنگ سے روشن کیے جائیں گے۔

گورنر Hochul نے کہا، "آج، پریل ہارٹ اس بھاری قیمت اور قربانیوں کی نمائندگی کرتا ہے جو ہمارے فوجی جوانوں نے اپنی عسکری خدمات کے ذریعے ہماری ریاست اور قوم کے لیے دی ہیں۔ ریاست نیویارک ہمیشہ کے لیے ان تمام افراد کی مقروض ہے جنہوں نے خدمات انجام دیں اور پریل ہارٹ حاصل کیا۔ آج کے دن اور ہر روز ہم ان کی خدمات کا احترام کرتے ہیں اور ان کا اعتراف کرتے ہیں۔"

7 اگست 1782 کو نیو یارک، نیو یارک کے ہیڈ کوارٹر میں جنرل جارج واشنگٹن نے ملٹری میرٹ کا تمغہ بنانے کا حکم دیا تھا، جو جدید پریل ہارٹ کا پیشرو تھا، جو کہ ریاستہائے متحدہ امریکہ بننے والا پہلا فوجی نشان تھا۔ دور حاضر کے پریل ہارٹ کو بعد میں 5 اپریل 1917 میں تسلیم کیا گیا۔

نیویارک سٹیٹ ڈویژن آف ویٹرنز سروسز کی ڈائریکٹر Viviana DeCohen نے کہا، "ہم امتیازی خدمات انجام دینے والے فوجی جوانوں کو اور آزادیوں کے تحفظ کے لیے دی گئی ان کی قربانیوں کو یاد کرتے ہیں اور بطور امریکی اور نیویارک کے شہری جس طرز زندگی کا اعزاز ہمیں حاصل ہے وہ انہی کی خدمات کی بدولت ہے۔ ان کی عسکری خدمات کو یاد کرنا ہمارے لیے ایک اعزاز بھی ہے اور اس کے نتیجے میں دی گئی جسمانی اور ذہنی قربانیوں کا اعتراف کرنا ہماری ذمہ داری بھی۔"

نیشنل پریل ہارٹ ہال آف آنر کی ڈائریکٹر Anita Pidala نے کہا، "آج، 7 اگست، 2022، ملٹری میرٹ کے تمغے کی تخلیق کی 240 ویں سالگرہ ہے، جو جدید پریل ہارٹ تمغے کے لیے تحریک بنا۔ براہ کرم پریل ہارٹ وصول کرنے والوں کو یاد کرتے ہوئے اور ان کا شکریہ ادا کرتے ہوئے پریل ہارٹ کو سراہنے کا دن منانے میں ہمارے ساتھ شامل ہوں تاکہ یہ یقینی بنایا جا سکے کہ جنہوں نے ہماری آزادی کے لیے قربانیاں دی ہیں انہیں کبھی فراموش نہیں کیا جائے گا۔"

پریل ہارٹ ڈے کو منانے کے لیے روشن کیے جانے والے مقامات میں شامل ہیں:

- ون ورلڈ ٹریڈ سینٹر
- گورنر ماریو ایم کیومو برج
- کوزی اوشکو برج
- دی ایچ کارل مک کال SUNY بلڈنگ
- سٹیٹ ایجوکیشن بلڈنگ
- الفریڈ ای سمتھ سٹیٹ آفس بلڈنگ
- سٹیٹ فیرگراؤنٹز - مین گیٹ اور ایکسپو سینٹر
- نیاکرا فالز
- "فرینکلن ڈی روزویلٹ" مڈ-ہڈسن برج

- گرینڈ سینٹرل ٹرمینل - پرشنگ سکوائر واپڈکٹ
- البانی انٹرنیشنل ایئرپورٹ گیٹ وے
- لیک پلیسڈ اولمپک جمپنگ کمپلیکس
- MTA LIRR - Penn سٹیشن پر ایسٹ اینڈ گیٹ وے
- ایمپائر سٹیٹ پلازہ

###

اضافی خبر یہاں ملاحظہ کی جا سکتی ہے [www.governor.ny.gov](http://www.governor.ny.gov)  
ریاست نیو یارک | ایگزیکٹو چیمبر | [press.office@exec.ny.gov](mailto:press.office@exec.ny.gov) | 518.474.8418